

**പതിമൂന്നാം കേരള നിയമസഭ**

**അഞ്ചാം സമ്മേളനം**

നക്ഷത്ര ചിഹ്നമിടാത്ത ചോദ്യം നമ്പർ : 3397      25.06.2012 - ൽ മറുപടികൾ

**ഭവന നിർമ്മാണ ബോർഡിന്റെ ഇപ്പോഴത്തെ സാമ്പത്തികസ്ഥിതി**

<u>ചോദ്യം</u>	<u>ഉത്തരം</u>
ശ്രീ. പി.കെ. ഗുരുദാസൻ	ശ്രീ. കെ.എം. മാണി (ധനകാര്യവും നിയമവും ഭവന നിർമ്മാണവും വകുപ്പു മന്ത്രി)
(എ) ഭവന നിർമ്മാണ ബോർഡിന്റെ ഇപ്പോഴത്തെ സാമ്പത്തിക സ്ഥിതി എന്തെന്ന് വ്യക്തമാക്കാമോ;	എ) 2010-11 ലെ വാർഷിക കണക്ക് പ്രകാരം ബോർഡിന്റെ സഞ്ചിത നഷ്ടം 506.95 കോടി രൂപയാണ്. ബോർഡിന് മറ്റ് ധനകാര്യ സ്ഥാപനങ്ങൾക്കുള്ള ബാധ്യത 31.03.2012 ലെ കണക്ക് പ്രകാരം താഴെ പറയും വിധമാണ്. ഹഡ്കോ - 489.94 കോടി രൂപ ബാങ്ക് വായ്പ- 2.5 കോടി രൂപ എന്നാൽ 31.03.2011 ലെ കണക്ക് പ്രകാരം ബോർഡിന്റെ ആസ്തി 916.72 കോടി രൂപയാണ്.
(ബി) നിലവിൽ ഭവന നിർമ്മാണ ബോർഡ് ഏതെങ്കിലും ഭവന പദ്ധതി നടപ്പിലാക്കി വരുന്നുണ്ടോ;	ബി) നിലവിൽ ഭവന നിർമ്മാണ ബോർഡ് നടപ്പിലാക്കി വരുന്ന ഭവന പദ്ധതികൾ താഴെ പറയുന്നവയാണ്.  1. സാഹല്യം ഭവന പദ്ധതി 2. കോഴിക്കോട് ബംഗ്ലാദേശ് കോളനിയിലെ കുടുംബങ്ങളുടെ പുനരധിവാസ പദ്ധതി. 3. ഇന്നൊവേറ്റീവ് ഭവന പദ്ധതി (ഫ്ളാറ്റുകൾ) 4. സർക്കാർ ജീവനക്കാർക്കുള്ള ഭവന നിർമ്മാണ പദ്ധതി (ഫ്ളാറ്റുകൾ) 5. പാരസ്പര്യ പദ്ധതി (ഫ്ളാറ്റുകൾ) 6. എം.എൻ. ലക്ഷം വീട് പുനർനിർമ്മാണ പദ്ധതി 7. സുരക്ഷാ ഭവന പദ്ധതി

സി) ബോർഡിലെ ജീവനക്കാരുടെ ശമ്പളം, പി.എഫ്. വിഹിതം അടയ്ക്കൽ തുടങ്ങിയവയ്ക്കുള്ള തുക കണ്ടെത്തുന്നത് എങ്ങനെയാണെന്ന് വ്യക്തമാക്കാമോ;

സി) ബോർഡ് ജീവനക്കാരുടെ ശമ്പളം, പി.എഫ്. വിഹിതം അടയ്ക്കൽ തുടങ്ങിയവയ്ക്കുള്ള തുക വായ്പാ/ഹയർ പർച്ചേസ് പദ്ധതികളിലെ തിരിച്ചടവിൽ നിന്നും, വാടക പിരിവിൽ നിന്നും മറ്റു റവന്യൂ വരുമാനങ്ങളിൽ നിന്നുമാണ് കണ്ടെത്തുന്നത്.

ഡി) ഇപ്പോൾ ഈ ആവശ്യങ്ങൾ നിറവേറ്റുന്നതിനുള്ള തുക ബോർഡിന്റെ പ്രവർത്തനത്തിൽ നിന്ന് ലഭിക്കുന്നുണ്ടോ?

ഡി) കടുത്ത സാമ്പത്തിക അച്ചടക്കം പാലിച്ചുകൊണ്ട് ലഭ്യമായ തുകയിൽ ചെലവുകൾ, ബോർഡ് പരിമിതപ്പെടുത്തുകയാണ്.

  
സെക്ഷൻ ഓഫീസർ

✓